

STATUT TAL-“MALTESE BEEKEEPERS ASSOCIATION”

ISEM

1. Twaqqfet għaqda li tissejjaħ: “Maltese Beekeepers Association”. L-Għaqda ma jkollha l-ebda rbit jew xaqlib politiku jew trejdunjonistiku u ma tiħux sehem, la direttament u lanqas indirettament, f’attivitajiet ta’ partiti politiċi.

UFFIĊĊJU REĠISTRAT

2. L-uffiċċju reġistrat ta’ l-għaqda hu PO Box 41 Mosta, jew f’xi indirizz ieħor li jagħzel minn żmien għal żmien il- Kunsill Eżekuttiv.

L-EMBLEMA TAL-GHAQDA

3. L-emblema tal-għaqda tkun tikkonfigura reġina tan-naħal fuq xehda, liema emblema hi konfigurata fl-anness “Appendiċi I”. L-emblema tista’ tkun iċċirkondata b’isem l-Għaqda. Hadd ma jista’ juża l-emblema, l-isem jew indirizz tal-Għaqda mingħajr il-permess tal-Kunsill Eżekuttiv.

GHANIJET TAL-GHAQDA

4. L-għanijiet tal-għaqda huma li ġejjin:
 - a. Il-harsien, it-titjib, il-ko-ordiment ta’ l-interessi ta’ dawk li jrabbu n-naħal
 - b. Li tipproteġi l-produzzjoni lokali ta’ l-għasel u prodotti konnessi man-naħal
 - c. Biex jatkattar, mal-pubbliku ingenerali, l-apprezzament tan-naħal.
 - d. Biex igħarrfu lil-Gvern u l-awtoritajiet oħra bid-diffikultajiet li jinqalgħu u jintbagħtu proposti li jwasslu għal soluzzjoni

SHUBIJA – MEMBRI

5. Min jista’ jkun membru.
 - a. kull min hu ‘l fuq minn tmintax il-sena u jkollu naħal jew interess fit-trobbija tan-naħal.
 - b. kull min juri x-xewqa li jsir membru pero ma jkollux naħal, jista’ jsir membru jekk ikun approvat mill-Kunsill.
6. Kull applikazzjoni għas-šhubija trid issir bil-miktub fuq formola ppreparata apposta mill- Kunsill Eżekuttiv, liema formola qed tiġi annessa ma’ dan l-Istatut f’ Appendiċi II. Il-Kunsill Eżekuttiv għandu d-dritt li jitlob informazzjoni u jżid mal-kontenut ta’ din il-formola skond l-esiġenzi li jinqalgħu minn żmien għal żmien.
7. Il-Kunsill Eżekuttiv għanu l-poter li jaċċetta jew jirrifjuta tali applikazzjoni għas-šhubija.

8. Kull persuna li tiġi aċċetta bħala membru għandha thallas “Membership Fee” ta’ għaxar euro (Eur10) fis-sena, u għandha tingħata riċevuta, u Tessera tas-Sħubija bħal dik li tidher f’Appendiċi III.
9. a. Imsieheb ma jibqax membru jekk:
- i. Jirriżenja
 - ii. Jikser xi waħda mid-dispożizzjonijiet tal-istatut jew
 - iii. Iġib ruħu b’mod li jista’ jagħmel ħsara lill-Għaqda

b. Il-Kunsill Eżekuttiv ikollu l-jedd jiddeciedi jekk membru jkunx kiser xi regolamenti kif imsemmi fil-paragrafu (II) jew (III) tas-subartiklu (a) ta’ dan l-artiklu. Qabel ma l-Kunsill Eżekuttiv jieħu deċizzjoni jrid jistudja bir-reqqa kull ma sar u jagħti ċans lill-membri mixli b’dan il-ksur li jiddefendi ruħu.

Membru tal-Kunsill jista’ jiġi sospiż jew imkeċċi mill-Kunsill b’maġġoranza ta’ żewġ terzi tal-membri tal-Kunsill, pero jibqagħlu d-dritt li jressaq il-każ tiegħu quddiem laqgħa ġenerali.

Kull deċizzjoni tal-Kunsill li tittiehed dwar dan l-artiklu, tittiehed f’laqgħa ġenerali u tkun konklusiva.

KUNSILL EŻEKUTTIV

10. Minn min magħmul
Il-Kunsill Eżekuttiv, hekk imsejjaħ “il-kunsill”, jieħu ħsieb l-amministrazzjoni tal-Għaqda. Il-Kunsill irid ikollu President, Viċi President, Segretarju, Ass. Segretarju, Teżorier, Ass. Teżorier u tliet membri. Għandu jinħatar ukoll Chaplin bħala membru “ex officio” kif ukoll għandu jinħatar “Legal Advisor”.

LAQGĦAT ĠENERALI – ELEZZJONI

11. Eligibilta’
Kull membru tal-Għaqda jkollu l-jedd li jkun elett fil-Kunsill minbarra membru li fl-aħħar għaxar snin qabel l-elezzjoni tal-Kunsill ikun ippreżenta ruħu bħala Kandidat għall-elezzjoni tal-Kamra tad-Deputati.
12. Kummissarji elettorali
L-elezzjoni tal-membri tal-Kunsill titmexxa minn Kummissjoni magħmula minn tliet membri li jinħatru f’laqgħa ġenerali. Membru li jkun ser johroġ għall-elezzjoni fil-Kunsill ma jistax johroġ għall-elezzjoni fil-Kunsill ma jistax ikun membru tal-Kummissjoni elettorali.
13. Nominazzjonijiet

- Jintlaqgħu nominazzjonijiet ta' membri għall-Kunsill sakemm ikunu ffirmati minn min ipproponihom u minn min issekondahom u aċċettati mill-Kandidat sa mhux aktar tard minn sebat ijiem qabel l-Elezzjoni.
14. L-Elezzjonijiet
L-Elezzjonijiet għall-Kunsill, isiru fil-Laqqgħa ġenerali xahar qabel ma' jingħalaq iż-żmien tal-kariga.
 15. Jedd Għall-Vot
Kull min hu registrat bħala membru u għandu l-“membership fee” regolarizzata.
 16. Membri Eletti
Issir Votazjoni sigrieta u l-membri li jiksbu l-akbar għadd tal-voti jimlew il-postijiet vojta fil-Kunsill.
 17. Voti Ndaq
Jekk ikun hemm aktar minn membru wiehed li jgħib l-istess numru ta' voti għall-aħħar post vojta, issir elezzjoni bejniethom biss sakemm wiehed minnhom igħib voti aktar mill-iehor.
 18. Tul tal-Hatra
Il-membri eletti fil-Kunsill iżommu l-kariga għal sentejn.
 19. Tluq mill-Post
Membru tal-Kunsill li ma jibqax imsieheb tal-Għaqda jew li jipprezenta ruħu għall-elezzjoni tal-Kamra tad-Deputati, jitqies li halla postu fil-Kunsill.
 20. Mili ta' Post Vojta
 - a. Meta jiżvojta post fil-Kunsill qabel ma jagħlaq iż-żmien tal-kariga, dan il-post jimlieh dak il-kandidat li fl-aħħar elezzjoni jkun kiseb l-ogħla numri ta' voti iżda ma giex elett.
 - b. Membru “co-opted”
Jekk ma jkunx hemm kandidat li jista' jimla l-post kif intqal f'20a il-Kunsill jista' juża l-metodu ta' “co-option” biex jimtela dan il-post vojta, in-numru ta' “co-opted” ma jistax ikun ta' aktar minn tnejn.
 - c. Membru elett fil-Kunsill skond dan l-artiklu jkompli jaqdi dmiru għal dak iż-żmien li jkun baqa' tal-membru li minfloku jkun ha l-kariga.
 - d. Jekk jiżvojta l-post, fil-Kunsill tal-President, Segretarju jew Teżorier, dan il-post irid jimtela waqt laqgħa ġenerali.
 21. L-inqas Numru ta' Membri fil-Kunsill
Sakemm in-numru ta' membri fil-Kunsill ma jkunx inqas minn hamsa, il-Kunsill jista' jibqa għaddej bil-ħidma tiegħu.

22. **Aġenda**
L-għaqda għandha ssejjah laqgħa ġenerali annwali u l-aġenda għandha tinkludi dan li ġej:
- Indirizz tal-President
 - Rapport amministrattiv
 - Rapport finanzjarju mgħoddi mill-awdituri
 - Mozzjonijiet
 - Elezzjoni tal-membri tal-Kunsill Eżekuttiv
 - Elezzjoni tal-Awdituri
 - Affarijiet oħra
23. **Emendi għall-Istatut**
- a. Biex issir emenda għall-istatut tinħtieġ maġġoranza ta' tnejn minn kull tlieta tal-membri preżenti.
 - b. Proposti għall-emendi fl-istatut iridu jkunu daħlu fl-aġenda tal-laqgħa ġenerali, iżda dan ma jkunx meħtieġ għall-emendi proposti jew ikunu konsegwenzjali jew anċillari għalihom, waqt laqgħa ġenerali.
 - c. il-Kunsill jista' jressaq emenda bla avvizz jekk dan ikun meħtieġ u jekk il-membri fil-laqgħa ġenerali ma jsibux oġġezzjoni.
24. **Laqgħat ġenerali straordinarji**
Indipendentament mill-artiklu 22, laqgħa ġenerali straordinarja tista' tissejjah jew mill-Kunsill jew wara talba bil-miktub magħmula minn mhux anqas minn 20 membru.
25. **Avviż**
- a. avvizz dwar laqgħa ġenerali għandu jintbagħat lill-membri kollha mhux anqas minn ħmistax il-ġurnata qabel.
 - b. avvizz dwar laqgħa ġenerali straordinarja għandu jintbagħat mhux inqas minn ġimgħa qabel, b'eċċezzjoni ta' materja ta' natura urgenti, fejn avvizz jumejn qabel għandu jkun suffiċjenti.
26. **Mozzjonijiet**
Proposti ta' mozzjonijiet issekondati kif jixraq għandhom jaslu għand is-Segretarju mhux aktar tard minn għaxart ijiem qabel il-jum tal-laqgħa.
27. **Quorum**
- a. Fil-laqgħa ġenerali l-quorum ikun ta' 20 membru. Iżda jekk wara nofs siegħa dan in-numru ma jintlaħaqx il-laqgħa ssir xorta waħda bil-membri preżenti.
 - b. Prokura: Kull membru tal-għaqda li ma jistax jattendi xi laqgħa ġenerali, jista' jinnomina membru ieħor f'ismu. Dawn in-nominazzjonijiet għandhom isiru bil-miktub fuq formoli apposta u jridu jingħataw lis-segretarju qabel il-laqgħa.
28. **Proċedura**
Il-laqgħat ġenerali għandhom jitmexxew bil-Malti

DMIRIJET U SETGHAT TAL-KUNSILL EŻEKUTTIV

29. Laqgħat
Il-Kunsill irid ilaqqa' l-membri sa Ġimgħa wara li jinħatar u wara, mill-anqas sitt darbiet fis-sena. Il-laqgħa isejjaħhom il-President, iżda jekk ikun hemm talba bil-miktub mill-parti l-kbira tal-membri li jiffurmaw il-Kunsill, il-President irid isejjaħ laqgħat oħra. Membru li ma jattendix laqgħat tal-Kunsill għal erba' darbiet wara xulxin mingħajr raġuni tajba, jitqies li rreżenja mill-Kunsill.
30. Hatra ta' Uffiċjali
Fl-ewwel laqgħa tal-Kunsill jinħatru l-Uffiċjali skond artiklu 5, kif ukoll uffiċjali oħra skond il-ħtieġa biex jaqdu aħjar id-dmirijiet tal-Kunsill.
31. Dmirijiet tal-President
 - a. li jidderiegi u jikkontrolla l-ħidma tal-għaqda
 - b. jikkorrispondi mal-Gvern u awtoritajiet oħra
 - c. japprova kwalunkwe spiża ordinarja
 - d. jippresiedi l-laqgħat kollha
32. Dmirijiet tal-Viċi President
Ighin lill-President skond il-bżonn, u jeżerċita d-doveri ta' dan fin-nuqqass tiegħu u dan minbarra xi ħidma oħra lit kun assenjata lilu, minn żmien għal żmien, mill-kumitat.
33. Dmirijiet tas-Segretarju
 - a. Is-segratarju, b'konsultazzjoni mal-president imexxi l-korrispondenza tal-Għaqda u jiffirma l-ittri u avvizi kollha maħruġa minnha.
 - b. għandu jattendi l-laqgħat kollha tal-Għaqda u jzomm il-minuti tagħhom
 - c. jieħu jew jara li tittiehed azzjoni dwar deċiżjonijiet kollha li jkun ha l-kumitat u dwar kull korrispondenza li għanġha x'taqsam mal-għaqda
 - d. iżomm kontroll fuq kull reġistru u kotba tal-kontijiet tal-Għaqda
 - e. ikun responsabbli, jekk ikun il-każ, tal-lokal jew xi propjeta oħra tal-għaqda, kif ukoll ta' l-impjagati tagħha.
34. Dmirijiet tat-Tezorer
 - a. iżomm sewwa l-kotba tal-kontijiet tal-Għaqda
 - b. jiġbor il-miżati tal-membri u flus oħra dovuti lill-Għaqda
 - c. iħejji u jippreżenta rapport finanzjarju li jkun iċċertifikat mill-awdituri, fl-aħħar laqgħa tal-Kunsill qabel dan jiġi ppreżentat għall-approvazzjoni mill-Laqgħa Ġenerali, jew f'każ li huwa jtemm il-karga tiegħu qabel iż-żmien.
35. Deputati ta' min imexxi
Fin-nuqqas kemm tal-president, kif ukoll tal-Viċi President il-Kunsill għandu jagħżel lis-Segretarju biex jippresiedi.
36. Quorum

Il-quorum meħtieġ biex issir laqgħa tal-Kunsill huwa ta' hamsa.

37. **Deċiżjonijiet**
Kull deċiżjoni fil-Kunsill tittiehed b'maġġoranza tal-voti u f'każ li voti jkunu ndaqs, il-President jew min ikun jagħmilha floku, għandu dritt għal vot ieħor jew vot deċiżiv.
38. **Interess Personali**
Meta l-Kunsill ikun se jiddiskuti u jew jivvota dwar materja li fiha xi membru partikolari tal-Kunsill ikollu xi interess personali, dan il-membru għandu jiddikjara l-interess tiegħu u m'għandhux ikun preżenti għall-laqgħa matul id-diskussjoni u jew votazzjoni dwar il-materja.
39. **Minuti tal-Laqgħa**
Għandhom jinżammu bil-miktub minuti ta' kull laqgħa tal-Kunsill.
40. **L-ilsien dwar rapporti**
Ir-rapporti u r-records kollha jinżammu jew bil-Malti jew bl-Ingliż.
41. **Rappreżentanza ġuridika**
Il-President u s-Segretarju flimkien ikollhom ir-rappreżentanza ġuridika tal-Laqgħa. Jekk xi hadd minn dawn ma jkunx jista' jaġixxi, il-Kunsill iġġaddi biex b'riżoluzzjoni jiddelega membru ieħor fil-Kunsill.
42. **Membri magħżula**
Il-Kunsill għandu s-setgħa li jieħu parir mingħand kull persuna li bl-esperjenza, bit-tagħrif, jew bl-interess tagħha tista' tgħin lill-Kunsill. Hekk ukoll il-Kunsill jista' jagħżel li dik il-persuna biex tieħu sehem fil-laqgħa tal-Kunsill, mingħajr jedd tal-vot.
43. **Sotto Kumitati**
Il-Kunsill għandu l-jedd li jahtar sotto kumitati. Laqgħat tas-sotto kumitati jippresiedhom membru tal-Kunsill u kull membru tal-Kunsill jista' jattendi l-laqgħat.
44. **Tagħrif lill-Membri**
Il-Kunsill irid iżomm lill-Membri tal-għaqda nformati dwar ix-xogħol tal-Kunsill. Għalhekk il-Kunsill irid jikkomunika mal-membri almenu darba kull erba' xhur.
45. **Korrespondenza**
Il-korrispondenza kollha tal-Għaqda trid tintbagħat jew lill-President jew lis-Segretarju.
46. **Proċedura dwar laqgħat**
Il-Kunsill għandu dwar kull haġa oħra jirregola l-proċedura tiegħu stess.

FONDI TAL-GHAQDA

47. Ġbir ta' flus
L-għaqda għandha tiġbor il-flus meħtieġa biex taħdem jew għal kull skop ieħor li tħoss li hu meħtieġ.
48. Amministrazzjoni
Il-Kunsill huwa responsabbli għall-flus li jingabru u huwa biss għandu l-jedd jamministrathom. Għaldaqshekk iridu jinżammu l-kotba meħtieġa mit-Teżorier. Awditur magħżul mil-Laqqgħa ġenerali irid jeżamina dawn il-kotba u rapport finanzjarju ċertifikat minnu jgħaddi għall-approvazzjoni tal-laqqgħa ġenerali.
49. Hlasijiet
Il-flus tal-għaqda jinżammu mit-Teżorier f'isem l-għaqda. F'każ li jinfetaħ kont il-Bank, iċ-ċekkijiet jiffirmawhom flimkien it-Teżorier u l-President jew s-Segretarju.
50. Attivita'
Il-Kunsill jista' jorganizza kull xorta ta' attivita' biex jiġbor il-flus.

XOLJIMENT TAL-GHAQDA

51. L-Għaqda tista' xxolji f'laqqgħa ġenerali msejha apposta u fejn mhux anqas minn tnejn minn tlieta tal-membri preżenti għal-laqqgħa jivvotaw għal xoljiment.
52. Xi jsir bil-flus
F'każ ta' xoljiment tal-Għaqda, il-flus u l-propjeta kollha tal-Għaqda jingħataw lil dik l-istituzzjoni je opra ta' karita' kif tiddeciedi l-istess laqqgħa ġenerali.

INTERPRETAZZJONI

53. Il-Kunsill ikun responsabbli li jagħti tifsir li xi parti minn dan l-istatut kull meta jkun meħtieġ.

APPENDIX 1

MALTESE BEEKEEPERS ASSOCIATION
POX 41 MOSTA



Applikazzjoni għas-sħubija fl-għaqda

Jien _____, I.D. No. _____ Tel. _____ Mob. _____

Li noqgħod _____

Nixtieq nissieheb bħala membru ta' l-Għaqda.

Data. _____ Firma. _____

APPENDIX 2

Din it-tessera trid turiha lill-uffiċjali tal-Kunsill meta tiġi mitluba.

Bħal membru inti obbligat li tħares kull regolament kontenut fl-istatut kif emendat minn żmien għal żmien.

Member No. _____ Name. _____ I.D. _____

Address. _____

Tel. _____

President

Segretarju